



Skill Development Programme

For Answer Writing

Modern History (Model Answer)

DATE : 24-Aug-2018

TIME : 11:45 am

मुख्य परीक्षा

प्रश्न- "ब्रिटिश यह प्रचारित करते हैं कि उन्होंने भारत का राजनीतिक एकीकरण एवं अर्थव्यवस्था का आधुनिकीकरण किया।" क्या आप इस कथन से सहमत हैं? न्यायसंगत उत्तर दीजिए। (250 शब्द, 15 अंक)
"British advertise that they have politically unified and modernize the economy of India." Do you agree with this statement? Give justified answer. (250 Words, 15 Marks)

MODEL ANSWER

उत्तर- ब्रिटिश भारत में अपनी अवस्थिति के औचित्य को सिद्ध करने का प्रयास करते हैं और अपने द्वारा किए यहाँ के लोगों तथा संसाधनों के दोहन को भारत के पक्ष में बताते हैं, किन्तु इस प्रश्न के कथन के संदर्भ में और परीक्षण की आवश्यकता है।

ब्रिटिश द्वारा भारत का राजनीतिक एकीकरण के संदर्भ में ब्रिटिशों के इस मत से बिल्कुल भी सहमत नहीं हुआ जा सकता है, क्योंकि-

1. भारतीय उपमहाद्वीप का आकार विशाल है, जिस पर किसी एक शासक का शासन कठिन है, किन्तु भारत वर्ष शासन के लिए हमेशा आकर्षक रहा है।
2. भारत में विभिन्न कालों में विशाल साम्राज्य को स्थापित करने वाले राजवंश स्थापित हुए हैं। उदाहरण के लिए इस प्रकार का प्रथम साम्राज्य मौर्य साम्राज्य था। इनका नियंत्रण उत्तर-पश्चिम हिन्दुकुश क्षेत्र से लेकर दक्षिण में कर्नाटक तक था। आगे इसके विघटन के बाद गुप्त वंश में एक बड़ा साम्राज्य स्थापित करने का प्रयास किया। फिर उत्तर भारत में प्रतिहार वंश के अंतर्गत साम्राज्य बना। उसी प्रकार दक्षिण की राष्ट्रकूट तथा चोलों ने न केवल वृहद् साम्राज्य की, स्थापना की बल्कि इसका उत्तर भारत तक विस्तार करने का प्रयास किया। इस प्रकार भारत में साम्राज्य स्थापित एवं विघटित होते रहे हैं। छोटे-छोटे राज्यों के स्तर से उठकर साम्राज्य की स्थापना हुई। इस प्रकार इन राजवंशों ने कहीं न कहीं उत्तर से दक्षिण, पश्चिम से पूरब तक एक एकीकृत विशाल साम्राज्य की स्थापना की।

आर्थिक आधुनिकीकरण के संदर्भ में ब्रिटिश विचार भी मान्य नहीं है, क्योंकि-

1. प्राचीन काल में भी भारतीय अर्थव्यवस्था, विश्व अर्थव्यवस्था से कटी हुई नहीं थी, बल्कि विश्व के अन्य क्षेत्रों से व्यावसायिक अदान-प्रदान होता था। उदाहरण के लिए बुद्धकाल तक उत्तर-पश्चिम का क्षेत्र ईरान का हिस्सा बन जाने के कारण तक्षशिला पश्चिम भारत तथा मध्य भारत के व्यापारिक नेटवर्क से जुड़ गया था, साथ ही इसका संबंध पश्चिम एशिया और मध्य एशिया क्षेत्र से था।
2. फिर सिकन्दर के आक्रमण के बाद भारत तथा पूर्वी यूरोप के मध्य कई व्यापारिक मार्ग खुल गए।
3. पश्चिम में भारत के मसालों तथा रेशम की मांग के कारण भी व्यापारिक नेटवर्क का विकास हुआ, जो पश्चिम में रोमन साम्राज्य तथा पूर्व में चीन एवं दक्षिण पूर्व एशिया तक जुड़ गया। यह प्रथम भूमण्डलीकरण का प्रभाव था, जिसके केंद्र में भारत था।

अंत में संक्षिप्त एवं संतुलित निष्कर्ष दीजिए।

* * *